



(හත්වැනි පාර්ලිමේන්තුව — පළමුවැනි සභාවාරය)

අංක. 196.]

## පාර්ලිමේන්තුවේ න්‍යාය පත්‍රය

2012 ජුනි මස 22 වැනි සිකුරාදා අ. භා. 1.30 ට

### වාචික පිළිතුරු අපේක්ෂා කරන ප්‍රශ්න

1069/'11

1.

ගරු රවි කරුණානායක මහතා, — කර්මාන්ත හා වාණිජ කටයුතු අමාත්‍යතුමාගෙන් ඇසීමට, — (2)

- (අ) (i) තෝරාගත් කුඩා සහ මධ්‍ය පරිමාණ මට්ටමේ අපනයනකරුවන්ට අපනයන සංවර්ධන මණ්ඩලය විසින් සහාය ලබා දෙන ක්‍ෂේත්‍ර කවරේද;
- (ii) ඉහත දක්වා ඇති ක්‍ෂේත්‍ර අතරින් හඳුනාගත්, සහාය දැක්වූ ක්‍ෂේත්‍ර පහක් වෙනුවෙන් අපනයන සංවර්ධන මණ්ඩලය දරන ලද වියදම කොපමණද;

යන්න එතුමා සඳහන් කරන්නෙහිද?

- (ආ) (i) අපනයන සංවර්ධන මණ්ඩලයේ සේවය කරන සේවක සංඛ්‍යාව කොපමණද;
- (ii) සේවක මණ්ඩලය වෙන් කර තිබෙන්නේ නිෂ්පාදන පරාසය පදනම් කරගෙනද; නැතහොත් නිෂ්පාදන අපනයනය කරන රට පදනම් කරගෙන ද; එසේ නැත්නම්, අවශ්‍ය අවස්ථාවල අපනයනකරුවන්ට සහාය දීම සඳහා ඔවුන් සංචිතයක් වශයෙන් සිටින්නේද;
- (iii) අපනයන සංවර්ධන මණ්ඩලයේ සිටින විශේෂඥයන්ගේ නම් කවරේද;
- (iv) ඔවුන් විශේෂඥභාවය ලබා තිබෙන ක්‍ෂේත්‍ර කවරේද;

යන්නන් එතුමා සඳහන් කරන්නෙහිද?

- (ඇ) නොඑසේ නම්, ඒ මන්ද?

1334/'11

2.

ගරු බුද්ධික පතිරණ මහතා, — යෞවන කටයුතු හා නිපුණතා සංවර්ධන අමාත්‍යතුමාගෙන් ඇසීමට, — (2)

- (අ) කාර්මික අධ්‍යාපන හා පුහුණු කිරීමේ දෙපාර්තමේන්තුවට අයත් දිවයින පුරා පිහිටි කාර්මික විද්‍යාල 38 ක දැනට රජයේ ස්ථිර සේවයේ නියුතු පිළිගැනීමේ නිලධාරී, විදුලි කාර්මික හා වැද්දුම් ශිල්පී යන සේවක පිරිසකට වර්ෂයක පමණ කාලයක සිට වැටුප් නොගෙවන බව එතුමා දන්නෙහිද?

- (ආ) (i) එම සේවක පිරිසට වැටුප් නොගෙවීමට හේතු කවරේද;
- (ii) ඔවුන්ට වැටුප් ගෙවීමට යම්කිසි බාධාවක් පවතී නම්, එය ඉවත් කර කඩිනමින් වැටුප් ගෙවීමට කටයුතු කරන්නේද;
- (iii) එසේ නම්, ඊට ගතවන කාලය කවරේද;

යන්න එතුමා සඳහන් කරන්නෙහිද?

- (ඇ) නොඑසේ නම්, ඒ මන්ද?

1731/'11

3.

ගරු අනුර දිසානායක මහතා, — විදුලි සංදේශ හා තොරතුරු තාක්ෂණ අමාත්‍යතුමාගෙන් ඇසීමට, — (3)

- (අ) (i) දිවයින තුළ පිහිටුවා ඇති ශ්‍රී ලංකා ටෙලිකොම් ඇමතුම් මධ්‍යස්ථාන සංඛ්‍යාව කොපමණද;
- (ii) එම ඇමතුම් මධ්‍යස්ථාන පිහිටා ඇති ප්‍රදේශ කවරේද;
- (iii) ඇමතුම් මධ්‍යස්ථානවල සේවයේ යොදවා ඇති සේවකයින් සංඛ්‍යාව කොපමණද;
- (iv) එම සේවකයින් අතරින් අවුරුදු 55 - 60 අතර වන සේවකයින් සංඛ්‍යාව කොපමණද;
- (v) එම පිරිස සේවයේ යොදවා ඇති ක්‍රමවේදය කවරේද;
- (vi) ඔවුන් සේවයේ යෙදවීමේදී නම්‍යශීලී සේවා මුර ක්‍රමවේදය හඳුන්වාදී තිබේද;
- (vii) එසේ නම්, එම ක්‍රමවේදයට අනුව අවුරුදු 55 - 60 වයස් කාණ්ඩයේ කාන්තාවන් සේවයේ යෙදවීම තුළින් ඔවුන්ගේ මානව අයිතීන් උල්ලංඝනය වන බව පිළිගන්නේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

2063/'11

4.

ගරු දයාසිරි ජයසේකර මහතා, — අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට, — (1)

- (අ) (i) එල්.ටී.ටී.ඊ. සංවිධානයේ ජාත්‍යන්තර මූල්‍ය අංශ ප්‍රධානියා ලෙස අනාවරණය වූ පුද්ගලයාට එරෙහිව මෙරට අධිකරණයක දී නඩු පවරා තිබේද;
- (ii) මේ වන විට ඔහුට ලබා දී ඇති දඬුවම් කවරේද;
- (iii) එල්.ටී.ටී.ඊ. සංවිධානයේ ජාත්‍යන්තර මූල්‍ය කටයුතු සම්බන්ධයෙන් ක්‍රියා කළ වෙනත් පුද්ගලයින්ට එරෙහිව මෙරට දී නඩු පවරා තිබේද;
- (iv) එසේ නම්, එම පුද්ගලයින් කවුරුන්ද;
- (v) ඔවුන්ට නඩු පවරා ඇති පදනම කවරේද;
- (vi) එල්.ටී.ටී.ඊ. සංවිධානයේ ජාත්‍යන්තර මූල්‍ය අංශ ප්‍රධානියාට නඩු පවරා නොතිබේ නම්, ඔහු සිටියදී වෙනත් අයට නඩු පැවරීමටත්, ප්‍රධානියාට එරෙහිව නඩු නොපැවරීමටත් හේතු කවරේද;

යන්න එතුමා සඳහන් කරන්නෙහිද?

(ආ) නොඑසේ නම්, ඒ මන්ද?

2289/'12

5.

ගරු සුනිල් හඳුන්වන්නේ මහතා, — අධ්‍යාපන අමාත්‍යතුමාගෙන් ඇසීමට, — (1)

- (අ) (i) 2011 උසස් පෙළ ප්‍රතිඵල නැවත ඇගයීම සඳහා ලැබුණු මුළු අයදුම්පත් සංඛ්‍යාව කොපමණද;

- (ii) 2011 උසස් පෙළ විභාගය සඳහා (පැරණි හා නව නිර්දේශ යටතේ) ඉදිරිපත් වූ මුළු සිසුන් සංඛ්‍යාව කොපමණද;
- (iii) විශ්වවිද්‍යාල සඳහා සිසුන් ඇතුළත් කර ගැනීමේදී ඇති වූ දිස්ත්‍රික් පංගු (quota) සහ ඉසෙඩ් (Z) අගයන් දැක්වීමේදී ඇති වූ දෝෂ නිවැරදි කර තිබේද;
- (iv) ඉහත විභාගයේ සමහර විෂයයන් සඳහා ප්‍රතිඵල ලබාදීම කල්ගත වීමට හේතු කවරේද;
- (v) සමහර විෂයයන් සඳහා ප්‍රතිඵල ලබාදීමට ප්‍රථම ඉසෙඩ් අගය හා දිස්ත්‍රික් පංගු අගයන් ප්‍රකාශ කළ ආකාරය කවරේද;

යන්න එතුමා මෙම සභාවට දන්වන්නෙහිද?

- (ආ) උසස් පෙළ ප්‍රතිඵල සම්බන්ධයෙන් මේ වන විට සිසුන් හා ජනතාව අතර විශ්වාසය බිඳ වැටී ඇති බව එතුමා පිළිගන්නෙහිද?
- (ඇ) නොඑසේ නම්, ඒ මන්ද?

2300/'12

6.

ගරු අතිල විරාජ් කාරියවසම් මහතා, — අධ්‍යාපන අමාත්‍යතුමාගෙන් ඇසීමට, — (1)

- (අ) (i) මේ වනවිට අධ්‍යාපන අමාත්‍යාංශය සමග විවිධ කටයුතුවල නිරත වී සිටින රාජ්‍ය නොවන සංවිධාන කවරේද;
- (ii) පසුගිය වර්ෂ දහයක කාලය තුළ වතුකරයේ සහ උතුරු නැගෙනහිර පළාත් හැර අනෙකුත් ප්‍රදේශවල විවිධ රාජ්‍ය නොවන ආයතන අධ්‍යාපන අමාත්‍යාංශය සමග ඒකාබද්ධව විවිධ ව්‍යාපෘති හා සංවර්ධන වැඩසටහන් යටතේ ඉටු කරන ලද කාර්යයන් වෙන් වෙන් වශයෙන් කවරේද;
- (iii) උක්ත වැඩසටහන් යටතේ පසුගිය වර්ෂ දහය තුළ ඒ ඒ ආයතනය වෙතින් අධ්‍යාපන අමාත්‍යාංශයට ලැබුණු මූල්‍යමය හා ද්‍රව්‍යමය ආධාරවල වටිනාකම වාර්ෂිකව, වෙන් වෙන් වශයෙන් කවරේද;

යන්න එතුමා සඳහන් කරන්නෙහිද?

- (ආ) නොඑසේ නම්, ඒ මන්ද?

2436/'12

7.

ගරු ආර්. යෝගරාජන් මහතා, — අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට, — (1)

- (අ) නියෝජ්‍ය පොලිස්පති තනතුරට මැනකදී ලබාදුන් උසස්වීම්වලට අදාළව,
  - (i) අයදුම්කරුවන්ගේ නම් කවරේද;
  - (ii) උසස් කරන ලද නිලධාරීන්ගේ නම් කවරේද;

යන්න එතුමා සඳහන් කරන්නෙහිද?

- (ආ) සෑම අපේක්ෂකයෙකු සඳහාම ජ්‍යෙෂ්ඨත්වය හා පුද්ගලික වාර්තා මත ලකුණු 70ක් සහ සම්මුඛ පරීක්ෂණයේදී ලකුණු 30ක් ලබා දී ඇති බව එතුමා මෙම සභාවට දන්වන්නෙහිද?
- (ඇ) (i) එම එක් එක් අපේක්ෂකයා ජ්‍යෙෂ්ඨත්වය හා පුද්ගලික වාර්තා පදනම්ව ලබා ගත් ලකුණු සහ ලබාගත් ස්ථාන කවරේද;

- (ii) එම සෑම අපේක්ෂකයෙකුම සම්මුඛ පරීක්ෂණයේදී ලබා ගත් ලකුණුවල සහ ඉහත (ඇ) (i) හි ලැබූ ලකුණුවල එකතුව මත ලබාගත් ස්ථාන කවරේද;

යන්න එතුමා මෙම සභාවට දැනුම් දෙන්නෙහිද?

- (ඇ) (i) සම්මුඛ පරීක්ෂණ මණ්ඩලයේ සාමාජිකයන්ගේ නම් කවරේද; සහ  
(ii) සම්මුඛ පරීක්ෂණ මණ්ඩලය පත්කළ බලධාරියා කවුරුන්ද;

යන්න එතුමා මෙම සභාවට දන්වන්නෙහිද?

- (ඉ) නොඑසේ නම්, ඒ මන්ද?

1819/'11

8.

ගරු බුද්ධික පතිරණ මහතා,— ආර්ථික සංවර්ධන අමාත්‍යතුමාගෙන් ඇසීමට,— (1)

- (අ) බදුල්ල දිස්ත්‍රික්කයේ, මහියංගනය ප්‍රාදේශීය ලේකම් කොට්ඨාසයට අයත් දිවුලපැලැස්ස මහවැලි ගම්මානයේ ඉදිකරන ලද පානීය ජල ව්‍යාපෘතිය ජලය නොමැති හේතුවෙන් අත්හැර දමා ඇති බව එතුමා දන්නෙහිද?

- (ආ) (i) එම ජල යෝජනා ක්‍රමය සඳහා වැයකරන ලද මුදල කොපමණද;  
(ii) ව්‍යාපෘතිය ආරම්භ කිරීමට පෙර ජලය ලබාගැනීමේ ශක්‍යතාවය පිළිබඳව අධ්‍යයනයක් කරනු ලැබුවේද;  
(iii) එම ශක්‍යතා අධ්‍යයන වාර්තාවේ ප්‍රතිඵලය කවරේද;

යන්න එතුමා මෙම සභාවට දන්වන්නෙහිද?

- (ඇ) (i) දිවුලපැලැස්ස මහවැලි ගම්මානයේ ජල ව්‍යාපෘතිය ඉදිකිරීමේදී අයදා මුදල් පරිහරණයක් සිදු වී ඇති බවට ප්‍රදේශයේ ජනතාව වෝදනා කරන බව දන්නේද;  
(ii) එසේ නම්, ඒ පිළිබඳ විධිමත් පරීක්ෂණයක් කිරීමට කටයුතු කරන්නේද;  
(iii) ඉහත ජල ව්‍යාපෘතිය කඩිනමින් ප්‍රතිසංස්කරණය කිරීමට කටයුතු කරන්නේද;  
(iv) එසේ නම්, එම දිනය කවරේද;  
(v) ඒ සඳහා ප්‍රතිපාදන වෙන් කර තිබේද;

යන්න එතුමා සඳහන් කරන්නෙහිද?

- (ඈ) නොඑසේ නම්, ඒ මන්ද?

2064/'11

9.

ගරු දයාසිරි ජයසේකර මහතා,— අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට,— (1)

- (අ) (i) ශ්‍රී ලංකා යුද හමුදා තුර්ය වාදක මූලස්ථානය පිහිටි ස්ථානය කුමක්ද;  
(ii) එය පිහිටි ඉඩමේ ප්‍රමාණය කොපමණද;  
(iii) තුර්ය වාදක මූලස්ථානය වෙනත් ස්ථානයක් සඳහා ගෙන යාමට කටයුතු කරන්නේද;  
(iv) එසේ නම්, ඊට හේතු කවරේද;  
(v) තුර්ය වාදක මූලස්ථානය දැනට එය පිහිටි ඉඩම යොදා ගැනීමට අපේක්ෂිත කටයුත්ත කවරේද;  
(vi) එම ඉඩමේ වර්තමාන වෙළඳපල වටිනාකම කොපමණද;

යන්න එතුමා සඳහන් කරන්නෙහිද?

- (ආ) (i) තුර්ය වාදක මූලස්ථානය වෙනත් ස්ථානයක් වෙත ගෙන යන්නේ නම්, එම නව ස්ථානයේ ලිපිනය කවරේද;
- (ii) එම ස්ථානයේ අයිතිකරුවන් කවුරුන්ද;
- (iii) එම ස්ථානය බදු හෝ කුලී පදනම මත ලබා ගන්නේද;
- යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

2290/'12

10.

ගරු සුනිල් හඳුන්වන්නේ මහතා,— උසස් අධ්‍යාපන අමාත්‍යතුමාගෙන් ඇසීමට,— (1)

- (අ) (i) 2009 - 2010 අධ්‍යයන වර්ෂය සඳහා යාපනය විශ්වවිද්‍යාලයේ සියලුම පීඨ සඳහා බඳවා ගැනීමට නියමිතවූ සිසුන් සංඛ්‍යාව හා බඳවාගත් සිසුන් සංඛ්‍යාව වෙන් වෙන් වශයෙන් කොපමණද;
- (ii) එම අධ්‍යයන වර්ෂය සඳහා එම විශ්වවිද්‍යාලයේ ඒ ඒ පීඨ සඳහා බඳවා ගැනීමට නියමිතවූ සිසුන් සංඛ්‍යාව හා බඳවා ගත් සිසුන් සංඛ්‍යාව එක් එක් පීඨය අනුව, වෙන් වෙන් වශයෙන් කොපමණද;
- යන්න එතුමා සඳහන් කරන්නෙහිද?
- (ආ) (i) 2010 - 2011 අධ්‍යයන වර්ෂය සඳහා යාපනය විශ්වවිද්‍යාලයේ සියලුම පීඨ සඳහා බඳවා ගැනීමට නියමිතවූ සිසුන් සංඛ්‍යාව හා බඳවාගත් සිසුන් සංඛ්‍යාව වෙන් වෙන් වශයෙන් කොපමණද;
- (ii) එම අධ්‍යයන වර්ෂය සඳහා එම විශ්වවිද්‍යාලයේ ඒ ඒ පීඨ සඳහා බඳවා ගැනීමට නියමිතවූ සිසුන් සංඛ්‍යාව හා බඳවා ගත් සිසුන් සංඛ්‍යාව එක් එක් පීඨය අනුව, වෙන් වෙන් වශයෙන් කොපමණද;
- යන්න එතුමා මෙම සභාවට දන්වන්නෙහිද?
- (ඇ) විශ්වවිද්‍යාල ප්‍රතිපාදන කොමිෂන් සභාව මගින් යාපනය විශ්වවිද්‍යාලයට සිසුන් බඳවා ගැනීමට යොදා ඇති වැඩපිළිවෙළ සාර්ථක බව එතුමා පිළිගන්නෙහිද?
- (ඈ) නොඑසේ නම්, ඒ මන්ද?

2305/'12

11.

ගරු අකිල විරාජ් කාරියවසම් මහතා,— අධ්‍යාපන අමාත්‍යතුමාගෙන් ඇසීමට,— (1)

- (අ) (i) අධ්‍යාපන අමාත්‍යාංශය සතු ඉඩම් හෝ ගොඩනැගිලි මේ වනවිට කුලියට හෝ බද්දට දී තිබේද;
- (ii) එසේ නම්, එම ගොඩනැගිලි හෝ ඉඩම් බදු දී ඇති කාල සීමාව කවරේද;
- (iii) ඒ මගින් අමාත්‍යාංශය උපයන වාර්ෂික ආදායම කොපමණද;
- යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

1820/'11

12.

ගරු බුද්ධික පතිරණ මහතා, — ඉදිකිරීම්, ඉංජිනේරු සේවා, නිවාස හා පොදු පහසුකම් අමාත්‍යතුමාගෙන් ඇසීමට, — (1)

- (අ) (i) මාතර දිස්ත්‍රික්කයේ, කඹුරුපිටිය, බිබුලේවෙල, රුහුණගම, ගම්පහා භූමියේ පිහිටි රුපියල් කෝටි ගණනාවක් වටිනා ගොඩනැගිලි සහ දේපළ විනාශවෙමින් පවතින බවත්;
- (ii) රජය සතු එම වටිනා දේපළ විනාශවීමට ඉඩ හැරීම ජාතික අපරාධයක් බවත්;
- එතුමා පිළිගන්නෙහිද?
- (ආ) (i) ඉහත සඳහන් ගොඩනැගිලි සහ භූමිය ඵලදායී ආර්ථික කටයුත්තක් සඳහා යොදා ගැනීමේ සැලසුමක් තිබේද;
- (ii) එසේ නම්, එම සැලසුම කුමක්ද;
- (iii) එම සැලසුම අනුව කටයුතු කරන දිනය කවරේද;
- යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

2065/'11

13.

ගරු දයාසිරි ජයසේකර මහතා, — වාරිමාර්ග හා ජල සම්පත් කළමනාකරණ අමාත්‍යතුමාගෙන් ඇසීමට, — (1)

- (අ) අනුරාධපුර මහකනදරා වැව ප්‍රතිසංස්කරණය කිරීම සඳහා වෙන් කළ මුදල කොපමණද යන්න එතුමා සඳහන් කරන්නෙහිද?
- (ආ) (i) එකී ප්‍රතිසංස්කරණ කටයුතු සිදු කිරීම පිළිගත් ටෙන්ඩර් පටිපාටියට අනුව ලබා දී තිබේද;
- (ii) එසේ නම්, ඒ සඳහා ටෙන්ඩර් ඉදිරිපත් කළ ටෙන්ඩර්කරුවන්ගේ නම් සහ ලිපිනයන් කවරේද;
- (iii) ටෙන්ඩරය ලබා දුන් ආයතනයේ නම සහ ලිපිනය කවරේද;
- (iv) එම ආයතනයේ අධ්‍යක්ෂ මණ්ඩල සාමාජිකයින්ගේ නම් කවරේද;
- යන්න එතුමා සඳහන් කරන්නෙහිද?
- (ඇ) (i) මහකනදරා වැව ප්‍රතිසංස්කරණය කිරීමේදී අක්‍රමිකතා සිදු වූ බවට ජනාධිපති විමර්ශන අංශය මගින් හෙලිදරව් කර ගෙන තිබේද;
- (ii) එසේ නම්, ඒ අනුව ඊට වෝදනා ලැබූ නිලධාරීන් කවුරුන්ද;
- (iii) එම අවස්ථාවේ දී ඔවුන් දැරූ තනතුරු කවරේද;
- (iv) ඔවුන්ට එරෙහිව ගත් ක්‍රියාමාර්ග කවරේද;
- (v) ක්‍රියාමාර්ගයක් ගෙන නොමැති නම්, මේ වන විට ඔවුන් සේවය කරන ස්ථාන කවරේද;
- (vi) මේ වන විට ඔවුන් දරන තනතුරු කවරේද;
- යන්න එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

### ශෝක ප්‍රකාශ යෝජනා

1. අභාවප්‍රාප්ත ගරු භාරත ලක්ෂ්මන් ප්‍රේමවන්ද්‍ර මහතා, හිටපු පාර්ලිමේන්තු මන්ත්‍රී

### ප්‍රධාන කටයුතු ආරම්භයේ දී

#### යෝජනා පිළිබඳ දැනුම්දීම

1. පාර්ලිමේන්තුවේ සභානායකතුමා,— පාර්ලිමේන්තුවේ රැස්වීම්,— අද දින විසිර යෑමේදී මෙම පාර්ලිමේන්තුව 2012 ජූලි මස 04 වැනි බදාදා අ. භා. 1.00 වන තෙක් කල් තැබිය යුතු ය.

### යෝජනා පිළිබඳ දැනුම්දීම සහ දිනට නියමිත කටයුතු

\*1.

විදේශ කටයුතු අමාත්‍යතුමා,— ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව යටතේ යෝජනාව (අංක 1),— 2011.09.07 වැනි දින ඉදිරිපත් කරන ලද ආයෝජන ප්‍රවර්ධන සහ අන්‍යෝන්‍ය වශයෙන් සුරක්ෂණය පිළිබඳ ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුව සහ කුවේට් රාජ්‍යයේ ආණ්ඩුව අතර 2009 නොවැම්බර් මස 05 වැනි දින අත්සන් කරනු ලැබුවා වූ ද, එම විදේශ රාජ්‍යයේ හෝ එහි වැසියන්ගේ හෝ ඒ රාජ්‍යයේ නීති යටතේ සංස්ථාගත කරන ලද නැතහොත් සංස්ථාපනය කරන ලද සංස්ථාවල, සමාගම්වල හෝ වෙනත් සංගම්වල ශ්‍රී ලංකාව තුළ ආයෝජන වඩාලීම හෝ ආරක්ෂා කිරීම සඳහා ඇති කරගත්තාවූ ද ගිවිසුම, ජාතික ආර්ථිකයේ වර්ධනයට අත්‍යාවශ්‍යවන්නක් ලෙස අනුමත කළ යුතුයැයි ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 157 වැනි ව්‍යවස්ථාව ප්‍රකාර මෙම පාර්ලිමේන්තුව යෝජනා සම්මත කරයි.

(අමාත්‍ය මණ්ඩලයේ අනුමතිය දන්වා තිබේ.)

\*2.

විදේශ කටයුතු අමාත්‍යතුමා,— ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව යටතේ යෝජනාව (අංක 2),— 2011.09.07 වැනි දින ඉදිරිපත් කරන ලද ආයෝජන ප්‍රවර්ධන සහ සුරක්ෂා කිරීම සඳහා ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුව සහ වියට්නාම සමාජවාදී ජනරජයේ ආණ්ඩුව අතර 2009 ඔක්තෝබර් මස 22 වැනි දින අත්සන් කරනු ලැබුවා වූ ද, එම විදේශ රාජ්‍යයේ හෝ එහි වැසියන්ගේ හෝ ඒ රාජ්‍යයේ නීති යටතේ සංස්ථාගත කරන ලද නැතහොත් සංස්ථාපනය කරන ලද සංස්ථාවල, සමාගම්වල හෝ වෙනත් සංගම්වල ශ්‍රී ලංකාව තුළ ආයෝජන වඩාලීම හෝ ආරක්ෂා කිරීම සඳහා ඇති කරගත්තාවූ ද ගිවිසුම, ජාතික ආර්ථිකයේ වර්ධනයට අත්‍යාවශ්‍යවන්නක් ලෙස අනුමත කළ යුතුයැයි ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 157 වැනි ව්‍යවස්ථාව ප්‍රකාර මෙම පාර්ලිමේන්තුව යෝජනා සම්මත කරයි.

(අමාත්‍ය මණ්ඩලයේ අනුමතිය දන්වා තිබේ.)

\*3.

පළාත් පාලන ආයතන (විශේෂ විධිවිධාන) පනත් කෙටුම්පත — කාරක සභාව.

\*4.

පළාත් පාලන ආයතන ඡන්ද විමසීම් (සංශෝධන) පනත් කෙටුම්පත — කාරක සභාව.

\*5.

ඉඩම් හා ඉඩම් සංවර්ධන අමාත්‍යතුමා, — හිමිකම් ලියාපදිංචි කිරීමේ පනත යටතේ නියෝග, — 1998 අංක 21 දරන හිමිකම් ලියාපදිංචි කිරීමේ පනතේ 60 සහ 62 වැනි වගන්ති සමඟ කියවිය යුතු, එකී පනතේ 67 වැනි වගන්තිය යටතේ ඉඩම් සහ ඉඩම් සංවර්ධන අමාත්‍යවරයා විසින් සාදන ලදුව, 2009 අගෝස්තු 24 දිනැති, අංක 1616/23 දරන අති විශේෂ ගැසට් පත්‍රයේ පළ කරනු ලැබ, 2010.05.06 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

\*6.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා, — සුරාබදු ආඥාපනත යටතේ නියමය, — (52 වැනි අධිකාරය වූ) සුරාබදු ආඥාපනතේ 25 වැනි වගන්තිය යටතේ, සංචාරක ප්‍රවර්ධන අධිකාරියේ අනුමතිය ලත් හෝටල් තුළ මධ්‍යසාර භාවිතය සම්බන්ධයෙන් මුදල් හා ක්‍රම සම්පාදන අමාත්‍යවරයා විසින් පනවන ලදුව, 2011 ජනවාරි 21 දිනැති අංක 1689/20 දරන අති විශේෂ ගැසට් පත්‍රයේ පළ කරනු ලැබ, 2011.02.10 දින ඉදිරිපත්කරන ලද නියමය අනුමත කළ යුතු ය.

(අංක 935 දරන සුරාබදු නිවේදනය)

(අමාත්‍ය මණ්ඩලයේ අනුමතිය දන්වා තිබේ.)

\*7.

අපරාධ නඩු විධාන සංග්‍රහය (විශේෂ විධිවිධාන) පනත යටතේ නියමය, — විවාදය කල් තබන ලද ප්‍රශ්නය (2011 සැප්තැම්බර් 08), — “2007 අංක 42 දරන අපරාධ නඩු විධාන සංග්‍රහය (විශේෂ විධිවිධාන) පනතේ 7 වැනි වගන්තියේ (2) වැනි උපවගන්තිය යටතේ අධිකරණ අමාත්‍යවරයා විසින් සාදන ලදුව, 2011 මැයි 30 දිනැති අංක 1708/5 දරන අති විශේෂ ගැසට් පත්‍රයේ පළ කරනු ලැබ, 2011.08.23 දින ඉදිරිපත් කරන ලද නියමය අනුමත කළ යුතු ය.” යනුවෙන් යෝජනා කරන ලදීත්, ප්‍රශ්නය සභාභිමුඛ කරන ලදී.

\*8.

ගොවිජන සේවා හා වනජීවී අමාත්‍යතුමා, — වනසත්ව හා වෘක්ෂලතා ආරක්ෂක ආඥාපනත යටතේ නියමය, — (469 වැනි අධිකාරය වැනි) වනසත්ව හා වෘක්ෂලතා ආරක්ෂක ආඥාපනතේ 2 වැනි වගන්තියේ (1) වැනි උපවගන්තිය යටතේ ගොවිජන සේවා හා වනජීවී අමාත්‍යවරයා විසින් සාදන ලදුව, 2011 දෙසැම්බර් 06 දිනැති අංක 1735/21 දරන අති විශේෂ ගැසට් පත්‍රයේ පළ කරනු ලැබ, 2011.12.13 දින ඉදිරිපත් කළ නියමය අනුමත කළ යුතු ය.

9.

ශ්‍රී ලංකා කාන්තා සම්මේලනය (සංස්ථාගත කිරීමේ) පනත් කෙටුම්පත — සලකා බැලීම.

10.

රාජ්‍ය සේවක සංවර්ධන මූල්‍ය සංස්ථාව (සංස්ථාගත කිරීමේ) පනත් කෙටුම්පත — සලකා බැලීම.

11.

රණ කලා ආයතනය (සංස්ථාගත කිරීමේ) පනත් කෙටුම්පත — සලකා බැලීම.

12.

ආචාර්ය මාලිනී ෆොන්සේකා පදනම (සංස්ථාගත කිරීමේ) පනත් කෙටුම්පත — සලකා බැලීම.

13.

පිය දසුන පදනම (සංස්ථාගත කිරීමේ) පනත් කෙටුම්පත — සලකා බැලීම.

\* සලකුණෙන් හඳුන්වනු ලබන්නේ ආණ්ඩුවේ කටයුතු ය.